

РЕПУБЛИКА СЕВЕРНА МАКЕДОНИЈА
ОСНОВНО ЈАВНО ОБВИНИТЕЛСТВО
СКОПЈЕ

Примено:	24.09.2021		
Орг. Един.	Број:	Прилог:	Вредност:

АДВОКАТСКА КАНЦЕЛАРИЈА

Бул.Гоце Делчев 11 сутерен локал бр.20

Адвокат Еленко Миланов контакт тел.070/252-997; email: milanov.elenko@gmail.com

Адвокат Бранкица Миланова контакт тел.071/306-945; email:milanova.brankica@gmail.com

АДВОКАТ
ЕЛЕНКО МИЛАНОВ
3223 456; 070 252 997
д.т.ц. - "МАВРОВО" - Скопје
Бул."Гоце Делчев" 11 сутерен л. 20

До:

Основно јавно обвинителство

СКОПЈЕ

Врз основа на чл.273 ст.3 и чл.274 од ЗКП
ја поднесувам следната:

КРИВИЧНА ПРИЈАВА

Од: Адвокат Еленко Миланов од Скопје;

Против: Лиле Стефанова Јавен обвинител во Основно јавно обвинителство
за гонење на организиран криминал и корупција Скопје.

Поради постоење на основ за сомнение дека сторила кривично дело Несовесно
работење во службата по чл.353-в ст.2 вв чл.45 од Кривичниот Законик и едно
кривично дело Поднесување лажни докази по чл.366-а од Кривичниот Законик.

Доставено во 2 (два) примерока.

НА НАЧИН ШТО:

- На ден 12.05.2021 година пријавената Лиле Стефанова како Јавен обвинител во Основно јавно обвинителство за гонење на организиран криминал и корупција Скопје поднела Обвинителен акт КО.бр.113/20 од 12.05.2021 година до Основен Кривичен суд Скопје против Никола Груевски и други како обвинети сметајќи дека истите сториле кривично дело Перење пари и други приноси од казниво дело по чл.273 ст.1 при што како прилог на обвинителниот акт до судот пред Совет за оценка на обвинителен акт доставила Попис на списи КО.бр.113/20 од 12.05.2021 година во кој под точка 14 навела дека доставува Записник за испитување на осомничен Никола Груевски КО.бр.1282/15 од 31.08.2015 година на ОЈО Скопје свесно прикривајќи дека станува збор за Записник за распит на лицето Никола Груевски составен во предистражна постапка под РО.бр.1282/15 пред Основно Јавно обвинителство во Скопје за друга правна квалификација со оглед дека согласно на Законото за Јавно обвинителство кој важел во 2015 година за распит за правна квалификација на кривично дело Перење пари и други приноси од казниво дело по чл.273 од КЗ е исклучива надлежност Основно јавно обвинителство за гонење на организиран

криминал и корупција Скопје која околност како на јавен обвинител и била добро позната со што во оваа постапка пред Основниот кривичен суд Скопје поднела доказ за кој знае дека е лажен во неговата јавно обвинителска ознака со назначување на истиот како Записник составен под КО. број иако била свесна дека станува збор за јавно обвинителска ознака под РО.број што има сосема друго значење во јавно обвинителската евиденција на предмети.

2. На ден 12.05.2021 година пријавената Лиле Стефанова како Јавен обвинител во Основно јавно обвинителство за организиран криминал и корупција Скопје, поднела обвинителен акт КО.бр 113/20 од 12.05.2021 година до Основен кривичен суд Скопје против Никола Груевски и други како обвинети сметајќи дека истите сториле кривично дело Перење пари и други приноси од казниво дело по чл.273 ст.1 со очигледно несовесно постапување во вршење на своите овластувања и должности со што потешко ги повредила правата на лицето Никола Груевски поднесувајќи го обвинителниот акт спротивно на одредбата од чл.302 ст.2 од ЗКП согласно на која пред Завршување на истражната постапка како јавен обвинител, ако тоа не го сторила претходно била должна да го испита лицето Никола Груевски како обвинет и со очигледно несовесно постапување во вршење на своите овластувана и должности со што потешко ги повредила правата на лицето Никола Груевски поднесувајќи го обвинителниот акт спротивно на одредбата чл.300 ст.1 алинеја 1 од ЗКП, свесна дека лицето Никола Груевски од моментот на донесување на наредбата за спорведување на истражна постапка КО.бр.113/20 од 16.10.2020 година до моментот на поднесување на обвинителен акт е недостапен на државните органи со што морала да постапи согласно имерпативната норма содржана во одредбата од чл.300 ст.1 алинеја 1 со донесување на Наредба за прекинување на истражната постапка до исполнување на услови од чл.300 ст.4 од ЗКП, а иако свесна за ваквото свое постапување на ден 16.07.2021 година на главна расправа пред Основен кривичен суд Скопје во предмет заведен под КОК.бр.63/21 ставила предлог за судење во отсаство согласно чл.365 ст.3 од ЗКП иако била свесна дека не се исполнити услови за судење во отсаство кога постојат повреди на одредбите од чл.302 ст.2 и чл.300 ст.1 алинеја 1 двете од ЗКП, со намера за потешка повреда на правата на лицето Никола Груевски во судска постапка.

Со дејствијата под т.1 пријавенета сторила едно кривично дело Поднесување лажни докази по чл.366-а од Кривичниот законик, а со дејствијата под т.2 сторила едно кривично дело несовесно работење во службата по чл.353-в ст.2 вв чл.45 од КЗ.

Двете кривични дела на кои се однесува оваа кривична пријава претставуваат кривични дела за кои се води постапка по службена должност поради што предлагаме да по собирање на потребните докази надлежното обвинителство поднесе обвинителен предлог за пријавенета Лиле Стефанова.

Предлагаме да во рамки на постапката пред Основното јавно обвинителство Скопје:

- Да се изврши распит на пријавенета Лиле Стефанова, на околности од описот на дејствијата во пријавата;
- Да се прибавата списите на предмет заведен под КОК-ООА бр.14/2021 на Основен кривичен суд Скопје со прилог попис на списи КО.бр.113/20 од 12.05.2021 година;
- Да се прибави записник од рочиште за главна расправа одржана пред Основен кривичен суд Скопје во предмет заведен под КОК бр.63/21 од 16.07.2021 година и записник од главна расправа од 19.08.2021 година;
- Да се прибават списи на предмет заведен пред Основно јавно обвинителство Скопје заведен под РО.бр.1282/15
- Да се прибави соопштение од Јавно обвинителство на Република Македонија сега Јавно обвинителство на Република Северна Македонија за превземени предмети од поранешното СЈО со образложение за превземени дејствија по секој од превземените предмети
- Распит на Јавен обвинител во Основно Јавно обвинителство Скопје Мартин Митревски за негови превземени дејствија во предмет РО.бр.1282/15 на Основно Јавно обвинителство и правна квалификација во однос на која ги превзел дејствијата како јавен обвинител;

Образложение

Наредбата за спроведување на истрага КО.бр.113/20 е донесена во 2020 година како посебна Наредба која видно од истата не се поврзува со било каква Наредба за спроведување на истрага во поранешното СЈО за овој предмет или како дел од Наредба во која се опфатени дејствијата на кривично дело од чл.273 од КЗ наведени во диспозитивот на обвинителниот акт во овој предмет.

Неспорен факт кој кривичниот судски совет го констатираше при донесување на процесно Решение за судење во отсаство на 16.07.2021 година го наведе дека лицето Никола Груевски подолг период е недостапен за органите на прогон на Р.С. Македонија.

Согласно на одредбите на ЗКП Наредба за спроведување на истрага од обвинителството се донесува за постапување во однос на кривично дело за кое е запретена казна над 5 години кои не потпагаат на одредбите за скратена постапка согласно ЗКП.

Согласно на одредбата од чл.300 ст.1 алинеја 1 од ЗКП, Јавниот обвинител со Наредба ќе ја прекине истражната постапка ако ОСОМНИЧЕНИОТ Е ВО БЕГСТВО ИЛИ Е НЕДОСТАПЕН НА ДРЖАВНИТЕ ОРГАНИ.

Од почетокот до завршувањето на истрагат лицето Никола Груевски нема бранител до поднесување на обвинителниот акт , а истиот неспорно е недостапен на органите на прогон со што Јавниот обвинител МОРАЛ да ја

ПРЕКРАТИ истражната постапка за лицето Никола Груевски со донесување на **НАРЕДБА** до престанување на причините согласно на одредбата од чл.300 ст.4 од ЗКП.

Со оглед дека Јавниот обвинител не постапил согласно на наведените закоски одредби од чл.300 ст.1 алинеја 1 и чл.300 ст.4 од ЗКП која одредба како на обвинител и била позната со што очигледно несовесно постапила во вршењето на своите овластувања и должности сторила потешка повреда на лицето Никола Груевски.

Согласно на одредбите од чл.302 ст.2 од ЗКП пред Завршување на истражната постапка јавниот обвинител, ако тоа не го сторил предходно е должен да го испита обвинетот која одредба како на обвинител И била позната со што очигледно несовесно постапила во вршењето на своите овластувања И должности сторила потешка повреда на лицето Никола Груевски.

Неспорен Факт за судот, а и за целокупната јавност е дека по конкретната Наредба за спроведување на истрага КО.бр.113/20 на обвинителството лицето Никола Груевски до поднесување на обвинителниот акт , а и претходно како осомничен никогаш неможел да биде сослушан поради негова недостапност на државните органи пред датумот на донесување на Наредба за спроведување на истрага КО.бр.113/21 од 16.10.2020 година.

Ако сега обвинетиот Никола Груевски никогаш не е сослушан за оваа правна квалификација Перење на пари и други приноси од казниво дело по чл.273 ст.1 од КЗ во рамки на ИСТРАЖНА ПОСТАПКА неможел ниту да биде покренат обвинителен акт за кривично дело за кое е запретена казна затвор над 5 години , а поднесувањето на обвинителниот акт спротивно на одредбите од чл.302 ст.2 и непостапување согласно чл.300 ст.1 алинеја 1 од ЗКП за донесување на Наредба за прекин на истражна постапка како и ставање на процесен предлог за судење во отсаство на главна расправа од 16.07.2021 година по предмет КОК.бр.63/21 на Основниот кривичен суд Скопје претставува очигледно несовесно постапување во вршење на своите овластувања и должности како Јавен обвинител на пријавената Лиле Стефанова со потешка повреда на правата на лицето Никола Груевски.

За состојбата на работите од правен аспект ДА НЕ БИДЕ недоречена сакаме да Ви укажеме дека лицето Никола Груевски има дадено исказ во врска со Плаќеви на Водно пред Основно Јавно обвинителство Скопје по предмет заведен како РО.бр.1282/15.

Согласно на Законото за Јавно обвинителство од 2007 година за правна квалификација по чл.273 од КЗ надлежно ДА ПОСТАПУВА Е исклучиво Основно Јавно обвинителство за гонење на организиран криминал и корупција Скопје согласно на одредбата од чл.31 ст.1 алинеја 4.

Основното Јавно обвинителство Скопје можело да постапува само по друга правна квалификација од чл.353 или некоја друга од КЗ, а како за лицето

Никола Груевски за постапка водена по РО.бр.1282/15 пред Основното Јавно обвинителство Скопје постои одлука за Помилување-аболиција која е доставена со поднесениот Приговор на обвинителниот акт за ова лице евиденто е дека истата се водела за кривично дело од надлежност на Основното Јавно обвинителство како потврда ДЕКА ЗА ОВАА ПРАВНА КВАЛИФИКАЦИЈА лицето Никола Груевски НИКОГАШ НЕ Е РАСПРАШАНО со што НЕМОЖЕ ДА ОПСТОЈУВА НИТУ РЕШЕНИЕ ЗА НЕГОВО СУДЕЊЕ ВО ОТСАСТВО поради сторена повреда од обвинителството во фаза на истрага, фаза на донесување Јавно обвинителска одлка по завршување на истрагата како ГРУБА ПОВРЕДА на одредбите од чл.300 ст.1 алинеја 1, чл.300 ст.4 и чл.302 ст.2 сите од ЗКП направена со очигледно несовесно постапување во вршење на своите овластувања и должности на пријавената Лиле Стефанова како јавен обвинител со што потешко се повредедни правата на лицето Никола Груевски.

Распит на лицето Никола Груевски во предмет заведен во Основното Јавно обвинителство Скопје е ивршен под Јавно обвинителска одлука РО.

Ова значи дека таквиот распит е ивршен во фаза на предистражна постапка, а не по донесување на Наредба за спроведување на истрага, поради што сметаме дека и од тој правен аспект СЕ УТВРДУВА дека се повредени одредбите од чл.300 ст.1 алинеја 1, чл.300 ст.4 и чл.302 ст.2 сите од ЗКП како елемент на очигледно несовесно постапување во вршење на јавно обвинителски овластувања и должности на пријавената Лиле Стефанова.

Погоре наведените одредби од чл.300 ст.1 алинеја 1, чл.300 ст.4 и чл.302 ст.2 сите од ЗКП се однесуваат на фаза по спроведена истражна постапка, а согласно на познатите ставови на Врховен суд на Република Северна Македонија истражните дејствија започнуваат со донесување на Наредба за спроведување на истрага во кои не влегуваат извидните дејствија и дејствија превземени во предистражна постапка согласно одредбите од ЗКП.

Врз основа на сето напред наведено согласно одредбите од ЗКП како лице кое има сознание за реални основи за сомнение за сторено кривично дело во однос на лицето Никола Груевски:

ПРЕДЛОГ

По превземање на дејствија во насока на оваа кривична пријава, по прибрање на посочените докази и докази по наогање на Јавното Обвинителство да се поведе постапка против пријавенета како сторител на кривичните дела предмет на оваа кривична пријава со поднесување на Обвинителен Предлог.

Скопје 24.09.2021 година

Адвокат Еленко Миланов
ЕЛЕНКО МИЛАНОВ
3223 156/071 252 997
Д.Т.Ц. - "МАЕРОВО" Скопје
Бул."Гоце Делчев" 11 сутерен л. 20